

انسان کی تلاش

مولانا ابوالحسن علی ندوی

مکتبۂ اسلامیہ یکنو

سلسلہ مطبوعات

جلد حقوق محفوظ

انسان کی تلاش

مولانا سید ابوالحسن علی ہادی

— ناشر —

مکتبہ اسلام گزٹن روڈ کھنور

پہلی بات

میری پہلی درخواست آپ سے یہ ہے کہ آپ شک شبہ سے ابتدا نہ فرمائیں۔ جب تمدن کا توام بگڑ جاتا ہے اور انسانوں کے دل سیسے پڑتے ہیں تو خالص اور سچی بات بھی بدگمانی سے سنی جاتی ہے ہم ادب آپ جو تجربوں کے غلام ہیں اپنے تجربوں کے ماتحت رائے قائم کرتے ہیں لیکن اگر دنیا میں بدگمانی رہتی تو کچھ کام نہ ہوتا۔ دنیا کبھی بھی ایسی نہیں رہی کہ اعتماد بالکل اٹھ گیا ہو۔ میں آپ سے درخواست کرتا ہوں کہ آپ مجھ پر اعتماد کریں اور اس بات کی توقع رکھیں کہ شاید میں آپ کے کام کی بات کہوں آپ نے فارسی کا مشہور شعر سنا ہوگا

تا مرد سخن نگفتہ باشد

عیب و ہنرش نہ گفتہ باشد

یعنی جب تک کہ آدمی اپنی بات نہ کہے اس کا عیب نہ بھیا پڑتا ہے۔ اس لئے آپ فیصلہ کرنے میں جلدی نہ کریں۔

ابوالحسن علی

دائرہ شاہ علم اللہ رائے بریلی

انسان کی تلاش

مجھے انسان کی تلاش ہو

عزیز واررد دستو! آج سے پورے سات سو برس پہلے ترکی کے حدود میں ایک بڑے مشہور شاعر اور حکیم گزرے ہیں جن کا نام مولانا روم ہے۔ آپ نے ان کی مثنوی سنی ہوگی، انھوں نے ایک دلچسپ واقعہ لکھا ہے وہ ہیں آپ کو سنا تا ہوں وہ فراتے ہیں کہ کل رات کا واقعہ ہے ایک ضعیف العمر آدمی چرخ لے شہر کے گرد گھوم رہے تھے اور اندھیری رات میں کچھ تلاش کر رہے تھے میں نے کہا کہ حضرت سلامت آپ کیا تلاش کر رہے ہیں، فرط نے سگے کہ مجھے انسان کی تلاش ہے۔ میں چو پاپوں اور دردندوں کے ساتھ رہنے سے متعجب نہ گیا ہوں، میرا بیانا نہ صبر لبریز ہو چکا ہے اب مجھے ایک ایسے انسان کی تلاش ہے جو خدا کا شیر اور مرد کامل ہو۔ میں نے کہا۔ "بزرگوار! اب آپ کا آخری وقت ہے انسان کو آپ کہاں تک ڈھونڈنا گئے، اس عقدا کا ملنا آسان نہیں، میں نے بھی بہت ڈھونڈا ہے لیکن

نہیں پایا۔ ان بزرگ نے جواب دیا کہ میری ساری عمر کی عادت ہے کہ جب کسی چیز کو سنتا ہوں کہ وہ نہیں ملتی تو اس کو اور زیادہ تلاش کرتا ہوں تم نے مجھے اس بات پر آمادہ کر دیا کہ میں اس گمشدہ انسان کو اور زیادہ ڈھونڈوں اور اس کی تلاش سے کبھی باز نہ آؤں :-

حضرات! یہ ایک شاعر کا مکالمہ ہے، آپ کو شاید تعجب ہو کہ کیا کوئی ایسا بھی وقت تھا کہ انسان بالکل نایاب ہو گیا تھا۔ مولانا روم نے ہمارے ذہن میں ایک سوال پیدا کر دیا کہ کیا ہر انسان انسان نہیں ہے اور کیا انسانوں کی بڑی بڑی آبادیوں میں بھی انسان نایاب ہے؟ ہم تو سمجھتے تھے کہ انسان کی ایک ہی قسم ہے اس سے معلوم ہوا کہ انسانوں کی دو قسمیں ہیں، ایک وہ جو دیکھنے میں انسان ہے، لیکن حقیقت میں انسان نہیں ہے اور دوسرا میں ہمیشہ انھیں لوگوں کی کثرت رہی ہے، دوسرے وہ جو حقیقت میں انسان ہیں اور وہ کبھی ایسے کم ہو جاتے ہیں کہ ان کو چہرا غنے کر ڈھونڈنے کی ضرورت ہوتی ہے۔

مولانا روم کو سات سو برس ہو چکے ان کے بعد سے دنیا میں بڑی ترقیاں ہوئیں، ہر شہر میں انسانوں کی تعداد بڑھتی رہی ہے اور آج کی انسانی آبادی پہلے سے بہت زیادہ ہو گئی ہے اور اس کی ترقیاں بھی بہت وسیع ہیں۔ آج انسان نے کھلی، بھاپ، ہوا اور پانی پر قبضہ کر لیا ہے۔ ہوائی جہاز، ریڈیو، اور ایٹم بم سے انسانوں کی ترقی اور فتوحات کا اندازہ کیا جاسکتا ہے۔ لیکن دوستو! انسانوں کی ترقی کا اندازہ مردم شماری کے

نقشوں اور بڑے بڑے تمدن اور ترقی یافتہ ملکوں کی تصویروں سے کرنا صحیح نہیں ہے۔ انسانیت کی ترقی ان مادی ترقیات کا نام نہیں ہے اور محض نسل انسانی کی ترقی کو انسانیت کی ترقی نہیں کہا جاسکتا، انسانیت کی ترقی کا اندازہ انسانوں کے اخلاق و کردار سے ہوتا ہے اور اخلاق و کردار کا اندازہ آپس میں ملنے جلنے، ریل کے ڈبوں، پارکوں، ہوتلوں، دفاتروں اور بازاروں میں ہو سکتا ہے اور دو کے مشہور شاعر اکبر نے بالکل صحیح کہا ہے :-

نقشوں کو تم نہ جانچو، لوگوں سے مل کے دیکھو
کیا چیز جی رہی ہے، کیا چیز مر رہی ہے

انسانیت سے بغاوت

انسانیت کا صحیح اندازہ امتحان پڑنے پر اور ایسے مواقع پر ہوتا ہے جب ہر قسم کے ذرائع اور مواقع حاصل ہوں کہ چوری، گناہ، حق تلفی کی جاسکے، بیکر انسان کے اندر کی کیفیات اس کا پتہ پکڑ لیں۔ جہاں انسانیت کا گلا گھونٹا جا رہا ہو وہاں انسانیت، اپنا جوہر دکھائے، انسانیت کا اندازہ ہماری موجودہ زندگی کے سانچوں اور مادی ترقی کے پیمانوں سے نہیں ہو سکتا۔

انسانیت درحقیقت ایک مرتبہ ہے لیکن انسانیت کے خلاف انسان ہمیشہ خود بغاوت کرتا رہا ہے، اس کو انسانیت کی سطح پر قائم رہنا ہمیشہ دو بھرا اور مشکل معلوم ہوا ہے وہ کبھی نیچے سے کتر کر لکل گیا اور اس نے کبھی اپنے آپ کو انسانیت سے برتر سمجھا یعنی اس نے کبھی انسانیت سے

بالا تر کھلونے اور خدا اور دیوتا بننے کی کوشش کی اور سچی بات یہ ہے کہ خود خدا اور دیوتا بننے کی کوشش کم کی، لوگوں نے انھیں خدا اور دیوتا بنانے کی کوشش زیادہ کی۔ ہم اگر فلسفہ اور روحانیت کی تاریخ پڑھیں تو معلوم ہوگا کہ لوگ انسانیت سے بلند تر کسی مرتبہ کی تلاش میں رہے اور انسانوں کو نفسانوں کا صحیح مقام سمجھانے کے بجائے اس سے ادنیٰ ہونے کی فکر کرتے رہے اس کے مقابل دوسری کوشش یہ رہی کہ انسان کو انسانیت سے گرا دیا جائے اور حیوانی اور نفسانی زندگی کا عادی بنے اور دنیا میں مانی زندگی کا راج ہو۔

ان دونوں کوششوں کے نتائج دنیا میں ہمیشہ خراب ہوئے ہیں جب انسان کو انسانیت سے اٹھا کر خدا یا دیوتا بنا یا گیا تو دنیا میں بد نظمی پھیلی اور بڑا فساد برپا ہوا، دنیا میں لوگوں نے جب خدائی کا دعویٰ کیا یا لوگوں نے ان کو یہ درجہ دیا تو دنیا میں بگاڑ ہی بگاڑ بڑھتا گیا اور انسانی زندگی میں نئی نئی گریہیں پڑیں، جب ایک معمولی سی گھڑی کسی انٹری کے ہاتھ پڑ جاتی ہے اور اس کی مشین میں دخل دیتا ہے تو وہ بگڑ جاتی ہے تو یہ نظام عالم ان مصنوعی خداؤں سے کیسے چل سکتا ہے، اس دنیا کے اتنے مسائل اتنے مراحل اور اس میں اتنی پیچیدگیاں ہیں کہ اگر ایک انسان اس دنیا کو چلانا چاہے تو یقیناً اس کا انجام بگاڑ ہوگا۔ میرا منشا یہ نہیں کہ انسانیت کے دائرے میں ترقی نہ کرے بلکہ یہ کہ انسان خدائی کی کوشش نہ کرے اس نے انسانیت ہی میں کون سی کامیابی حاصل کر لی ہے کہ اب وہ خدائی کی ہوس کرے۔

تو کارز میں رانکو سختی

کہ با آسماں نیز پر داخنی

مذہب کی تاریخ بتاتی ہے کہ جب اس قسم کی کوشش کی گئی تو ایسی پیچیدگیاں رونما ہوئیں جن کی کوئی علاج نہ تھا۔ یہ کوشش دنیا کے گوشہ گوشہ میں ہمیشہ پھوڑے پھوڑے وقت سے ہوتی رہی ہے ایسے لوگوں نے نظرت سے زور آزمائی کی ہے اور نظرت سے بڑھ کر انسان نے ہمیشہ شکست ہی کھائی ہے۔

دوسری طرف اکثر ایسے انسان گزرے ہیں جنہوں نے اپنے آپ کو چوپایہ جانا ان کو سمیٹتے انسان کے اپنی ترقی کا کوئی احساس نہیں ہوا اپنی انسانیت اپنی روحانیت اور خدا شناسی کو ترقی دینے کا ان کو کبھی خیال تک نہیں آیا دنیا میں زیادہ تعداد انہیں انسانوں کی رہی ہے، اس زمانہ کی خصوصیت یہ ہے کہ اس میں یہ دونوں بغاوتیں، یہ دونوں عیب اور یہ دونوں فساد جمع ہو گئے ہیں، اس وقت تقریباً ساری دنیا ان ہی دو گروہوں میں بٹی ہوئی ہے چند آدمی ہیں جو خدائی کے دعویٰ دار ہیں اور جن کو دیوتا بننے کا شوق ہے، باقی اکثر وہ انسان ہیں جو چوپایوں اور درندوں کی کسی زندگی گزار رہے ہیں، اس لئے اس زمانہ کا بگاڑ ہر زمانہ کے بگاڑ سے بڑھ گیا ہے اور زندگی عذاب جان بن گئی ہے۔

اس وقت مردم شماری کے خانوں میں کوئی ایسا خانہ نہیں کہ جو لوگ اپنی انسانیت کی قدر کرتے اور اس کو صحیح طور پر استعمال کرتے ہیں اس میں ان کا اندراج کیا جائے مگر آپ خود ہی انصاف کیجئے کہ آپ کے

ہے۔ دفتر اور میں طوفان ہے۔ منڈیوں میں قیامت کا منظر ہے۔ آج انسان جو تک بن گئے ہیں اور انسان کا خون چوسنا چاہتے ہیں۔ آج کوئی کام بے عرصہ و بے مطلب نہیں رہا۔ آج کوئی شخص بغیر اپنے فائدہ اور مطلب کے کسی کام نہیں آتا۔ آج ہر چیز اپنی مزدوری اور فیس مانگتی ہے کبھی تو یہ خیال ہونے لگتا ہے کہ اگر درخت کے سارے میں دم میں گئے تو شاید درخت بھی اپنی فیس اور مزدوری مانگنے لگیں گے۔ اقبال نے کہا ہے

ہند کے شاعر و صورت گرد افسانہ نویس

آہ بیچاروں کے اعصاب پہ عہدت ہے سوار

لیکن ان یقین طلبیوں کی یہ خصوصیت نہیں سب کا یہی حال ہو رہا ہے کہ دولت اور خواہشات نفس کا نشہ سوار ہے۔ آج دولت کا نام ہی زندگی کا مقصد بن گیا ہے اور ساری دنیا اس کے پیچھے دیوانی ہے آج جس انسان کو طالب خدا ہونا چاہئے تھا اس کی معرفت اور محبت سے اپنا دیران دل آہاں اپنا اصرار دماغ روشن اپنی بے مقصد و بے کیف زندگی با مقصد اور بے کیف بڑھانی چاہئے تھی، سارے دل و دماغ کے ساتھ اس سے محبت کرنی چاہئے تھی اور اس کے راستے میں سب کچھ مٹا کر حقیقی زندگی حاصل کرنی چاہئے تھی۔ صدحیف کہ وہ انسان حقیقی محبت اور صحیح معرفت سے محروم ہے اس لئے زندگی کی اصل لذت سے محروم ہے حقیقی انسانیت سے محروم ہے اور افسوس ہے کہ لاکھوں کروڑوں انسانوں کو اس محرومی کا

احساس بھی نہیں آج جس انسان کو خدا کا پرستار ہونا چاہئے تھا وہ دولت کا پرستار اور نفس کا غلام بنا ہوا ہے اور اس کو اس غلامانہ فطرتِ غلامی کا احساس بھی نہیں۔

ہر جگہ نفس کا قبضہ ہو

سیاسی اختلافات اور نظام سلطنت تو فرصت کی باتیں ہیں۔ ہم تو یہ جانتے ہیں کہ حکومت اندرون حکومت خواہشات کی ہے حکومت پر قبضہ خواہ کسی قوم کسی پارٹی کا ہو اور خواہ کوئی صدر ہو یا وزیر ہو مگر دراصل ہر جگہ نفس کا قبضہ اور خواہشات کا تسلط ہے۔ پیسے برطانیہ کے متعلق کہتے تھے کہ اس کی سلطنت میرا آفتاب غروب نہیں ہوتا، لیکن آج جس حکومت اور سلطنت میں آفتاب غروب نہیں ہوتا وہ نفس کی خواہش اور من کی چاہت ہے۔ وقت کا فران یہ ہے کہ نفس کی خواہش پوری کی جائے، دل کی آگ بجھائی جائے، چاہے انسانوں کے خون کی نہریں بہتی ہوں خواہ انسانوں کے اوپر ان کی لاشوں کو رووندتے ہوئے گزرتا پڑے، خواہ تمہیں اس راستے پر پامال ہو جائیں، خواہ ملک کے ملک دیران اور جاہ ہو جائیں۔ لیکن اس میں ذرا تعجب کی بات نہیں، سیکرٹوں برس سے جو تعلیم انسانوں کو دی جا رہی ہے خواہ وہ تعلیم کا ہوں کے ذریعہ ہو یا سینما ڈوں کے ذریعہ یا ادب و شاعری کے ذریعہ جو ہر ملک اور ہر قوم میں رائج ہے اس کا حاصل یہی ہے کہ تم من کے رعبہ اور نفس کے غلام ہو۔

دوستو! اس زمانے کے سارے انسانوں کی آبادیاں اس حادثہ

سے ایک سطح پر ہیں اور اس کے خلاف کوئی آواز سنائی نہیں دیتی، لگوں کے خلاف بغاوت کرنے والے بہت ہیں جو بڑے چھوٹے مسئلوں کے لئے بھوک بھڑکال کرنے والے بہت ہیں مقامی مسائل کے لئے جان کی بازی لگانے والے بہت ہیں۔ لیکن انسانیت کے لئے مرنے والے کتے ہیں، کتے ایسے ہیں جنکو حقیقی انسانیت کی فکر ہے آج دنیا میں اگر کسی کو انسانیت کے انحطاط کا احساس بھی ہے تو اس میں یہ جرات نہیں ہے کہ انسانیت کے لئے آواز اٹھائے۔ سارے کوہ ارض میں ایک آدمی بھی ایسا نہیں ہے جو انسانیت کے لئے اپنی قربانی دے۔

پیغمبروں کی بے غرضی بے نیاری

در اصل پیغمبروں ہی کی جبرائت تھی، خواہ وہ ابراہیم ہوں یا موسیٰ عیسیٰ ہوں، یا محمد ﷺ کا درد و سلام ہو ان پر کہ انھوں نے ساری دنیا کو چیلنج کر کے انسانیت کے خلاف جو بغاوت جاری تھی، اس سے روکا، ان کے سامنے دنیا کی لذتیں اور دولتیں لائی گئیں مگر انھوں نے سب کو ٹھکرا دیا، اور انسانیت کے دور میں اپنی جان کی خطرہ میں ڈالا، اللہ کے برگزیدہ اور منتخب بندوں کی یہ جماعت جسکو پیغمبروں کی جماعت کہا جاتا ہے دنیا کو کچھ دینے کے لئے آئی تھی، دنیا سے کچھ لینے کے لئے نہیں آئی تھی ان کی کوئی ذاتی غرض نہ تھی یا انھوں نے دوسروں کے پینے کی خاطر اپنے کو مٹا دیا، انھوں نے دوسروں کی آبادی کی خاطر اپنے گھر والے کو اجاڑا، انھوں نے دوسروں کی خوش حالی کے لئے

اپنے متعلقین کو فقر و فاقہ میں مبتلا کیا، انھوں نے غیروں کو نفع پہنچا یا اور اپنی کو منافع سے محروم کیا، کیا دنیا کے رہنماؤں میں ایسی بے غرضی اور خلوص کی مثالیں مل سکتی ہیں؟۔۔۔ پیغمبروں نے اپنے زمانہ میں اپنی اپنی قوموں میں خلش پیدا کی اور ان کو محسوس کرایا کہ موجودہ زندگی خطرہ کی ہے، جو لوگ اطمینان کے عادی تھے اور منشی فیند سورہے تھے اور منشی فیند ہی سونا چاہتے تھے، انھوں نے پیغمبروں کی اس دعوت اور تنبیہ کے خلاف سخت احتجاج کیا اور بری شکایت کی کہ انھوں نے ہمارا عیش کدر کر دیا اور ہماری نیند خراب کی لیکن جو گھر میں آگ لگی ہوئی دیکھتا ہے وہ سونے والوں کی پروا نہیں کرتا اور اس کو کسی کی نیند پر ترس نہیں آتا پیغمبر انسان کے حقیقی ہمدرد تھے۔ وہ دنیا کو خواب خرگوش سے بیدار کرنا اپنا فرض سمجھتے تھے دنیا کے گمراہ رہنماؤں اور نفس کے بندوں نے دنیا کو مارا یا (MORPHIA) کے انجکشن دیئے اور اس کو تھپک تھپک کر سلا یا مگر پیغمبروں نے انسانوں کو جھنجھوڑا، اور غفلت سے بیدار کیا، یہ چھوٹی چھوٹی جتلیں اور لڑائیاں دراصل اسی لئے ہوئیں کہ دنیا سے غفلت دور ہو اور دنیا پر جو تاریکی مسلط ہے وہ ختم ہو انسان حقیقی انسانیت کو سمجھے۔

پیغمبر اسلام کی شخصیت

ہمارے سامنے سب سے زیادہ ممتاز اور سب سے زیادہ واضح اور روشن اور سب سے زیادہ بلند مرتبہ حضرت محمد کی ذات گرامی ہے۔

دوستو! ہم اس موجودہ نظام زندگی کو چیلنج کرتے ہیں، ہم لوگوں سے ڈنکے کی چوٹ پر کہتے ہیں کہ تم دنیا کو آج جتنا بلند سمجھتے ہو وہ اتنی ہی پست ہے ہم صاف کہتے ہیں کہ دنیا تدریجی خودکشی کی طرف جا رہی ہے یہ راستہ انسانیت کا تباہی کا راستہ ہے۔ میں مسیحا سے سیدھا ایسیج پر نہیں آیا بلکہ کتب خانوں کے رزرو سے مطالعہ کے راستے سے اور معلومات کے راستے سے آپ کے سامنے آیا ہوں، آپ میں سے کچھ لوگ یورپ کی دو ایک زبانیں جانتے ہوں گے میں خود یورپ کو جانتا ہوں۔

تم انگریزی بول سکتے ہو، میں انگریزی بول سکتا ہوں میں سارے یورپ سے تم کھینچ کر کہتا ہوں کہ تمہارا پورا لفظ زندگی غلط ہے اور وہ انسانیت کو ہلاکت کی طرف لے جا رہا ہے، میرا دعویٰ ہے اور پورے استدلال اور یقین کے ساتھ کہتا ہوں کہ دنیا کی ترقی پیغمبروں کے ہی راستہ میں ہے اور دنیا کے لئے اس وقت خدا کا یقین اس کے خون، دوسری زندگی پر ایمان اور پیغمبروں کی رسالت کے اقرار کے سوا کوئی بارہ نہیں ہے ہماری دعوت ہے اور یہی ہماری جدوجہد ہے۔

اگر ہم اس حقیقت کا اظہار نہ کریں تو یہ ایک خیانت ہوگی، ہمارا ضمیر اس کی اجازت نہیں دیتا کہ ان کے اس احسان کو نہ بتلاؤں جو انہوں نے انسانیت پر کیا۔

جب دنیا میں ایک انسان نہیں کہہ سکتا تھا کہ اللہ ہی اس دنیا کو نکالا چلا رہا ہے اور وہی بندگی اور اطاعت کا مستحق ہے۔ آپ نے اس حق کا اعلان کیا اور اس آواز کو بلند کیا کہ آج دنیا کے ہر حصہ سے یہ آواز بلند ہو رہی ہے اور جب کوئی آواز سننے میں نہیں آتی تو یہی آواز کانوں میں آتی ہے۔ آج یہ آواز تمام دنیا میں پھیل گئی ہے۔ آپ کی تعلیم اور آپ نے جو کچھ دنیا کو عطا کیا، وہ انسانیت کا مشرک سر رہا ہے جس پر کسی قوم کی اجارہ داری قائم نہیں ہو سکتی، جس طرح ہوا پانی اور روشنی پر کسی کو اجارہ داری کا حق نہیں اور اس پر اپنی فہم اور اپنی چھاپ نہیں لگا سکتا، اسی طرح آنحضرتؐ کی تعلیمات ساری دنیا کا حق ہے اور ہر شخص کا اس میں حصہ ہے جو ان سے فائدہ اٹھانا چاہے یہ دنیا کی تنگ نظری ہے کہ وہ ان حقیقتوں کو کسی قوم یا ملک کی جاگیر سمجھے۔ دوستو! محمد صلی اللہ علیہ وسلم محسن انسانیت تھے اور ساری انسانیت آپ کی مومن ہے دنیا میں جو کچھ عدل انسان اس وقت موجود ہے اور جن حقیقتوں کو تسلیم کیا جا رہا ہے وہ سب آپ کا فیض ہے۔

پہلے آپ جو دنیا میں لائی ہوئی ہے
یہ سب پورا دیکھیں کی گمانی ہوئی ہے

اس سلسلہ کی دوسری کڑیاں

مولانا مدظلہ کے قلم سے

نام کتاب	نام کتاب
پیام انسانیت	یہ اخلاقی گراوٹ کیوں؟
مقام انسانیت	ہندوستانی سماج کی تہذیب
ہندوستانی مسلمانوں سے صدا سنا لیں	مذہب یا تہذیب
نشان راہ	روشنی کا مینار
محبت فاتح عالم	صورت و حقیقت
لسانی و تہذیبی باہلیت کا اندازہ	نیا خون
ایک بہتر ہندوستانی سماج کی تشکیل	آنکھوں کی سوئیاں
اسلام ایک تخریب پذیر دنیا میں	مسلمانوں پر ایک نظر دلچسپ اثر
محسن عالم	مرد خدا کا یقین

ملنے کا پتہ

مکتبہ اسلام گوئن روڈ لکھنؤ